

इसके अलावा हर उपकेन्द्र को सालाना 10,000 रूपए का रखरखाव अनुदान प्राप्त होता है।

ग्राम पंचायत उप स्वास्थ्य केन्द्र समिति की जिम्मेदारी है कि वह पीने के पानी का इंतज़ाम, शौचालयों का इंतज़ाम व उनके रखरखाव के काम को प्राथमिकता से पूरा करवाए। इस अनुदान को बुनियादी ढांचे के निर्माण व रखरखाव से संबंधित किसी भी कार्य के लिए खर्च किया जा सकता है।

उपकेन्द्र को मिलने वाली मुक्त व अनुदान राशि



एडवाइज़री ग्रुप ऑन कम्यूनिटी एक्शन (एजीसीए)
की ओर से
नेशनल सेक्रेटेरियेट ऑन कम्यूनिटी एक्शन-एनआरएचएम
पोप्यूलेशन फाउंडेशन आफ इंडिया (पीएफआई)
और
सेंटर फॉर हेल्थ एण्ड सोशल जस्टिस (सीएचएसजे)
द्वारा प्रकाशित
नई दिल्ली-110017, दूरभाष : 91-11-40517478, 26511425
फैक्स नं. : 91-11- 26536041
ई-मेल : chsj@chsj.org वेबसाइट : www.chsj.org

गाँव के हित में इस राशि का सही इस्तेमाल सुनिश्चित करें

उपकेन्द्र को प्राप्त होने वाली मुक्तराशि का सही इस्तेमाल

राष्ट्रीय ग्रामीण स्वास्थ्य मिशन को ग्रामीण जनता तक बेहतर स्वास्थ्य सुविधाएं पहुंचाए जाने के उद्देश्य से शुरू किया गया है। इसी उद्देश्य को पूरा करने के लिए स्वास्थ्य केन्द्रों में सुधार करने का निर्णय लिया गया है। यह सुनिश्चित करने के प्रयास भी किए जा रहे हैं कि स्वास्थ्य केन्द्रों में ज़रूरत के अनुसार स्वास्थ्यकर्मी, डॉक्टर व नर्स मौजूद हों, दवाइयां व इंजेक्शन हर समय मिल सकें तथा जिन कामों को फौरन पूरा किए जाने की ज़रूरत है, उनके लिए मुक्त राशि का सही इस्तेमाल हो सके।

सरकार द्वारा हर उपकेन्द्र को स्वास्थ्य कार्यवाही करने के लिए सालाना 10,000 रुपए की मुक्तराशि दी जाती है।

यह पैसा एएनएम व सरपंच के संयुक्त बैंक खाते में रखा जाता है। यह पैसा कौन से कामों पर खर्च किया जाएगा इसका फैसला ग्राम स्वास्थ्य समिति करती है।

यदि एक उपकेन्द्र में एक से ज़्यादा ग्राम पंचायत हैं, तो ऐसी स्थिति में उस ग्राम पंचायत की ग्राम स्वास्थ्य समिति, जहां उपकेन्द्र स्थित है, इस राशि को खर्च करने से संबंधित ज़रूरी फैसले लेगी।

मुक्त राशि का इस्तेमाल कहां किया जा सकता है?

- ✓ उपकेन्द्र में छोटे मोटे सुधार के लिए जैसे एकान्त बनाए रखने के लिए पर्दे लगवाना।
- ✓ छोटी मोटी मरम्मतें जिन्हें स्थानीय स्तर पर करवाया जा सकता है जैसे- नलों की मरम्मत, बिजली के बल्ब लगवाने के लिए, इत्यादि।
- ✓ महामारी के दौरान प्रयोगशाला जांच के लिए नमूनों को एक जगह से दूसरी जगह ले जाने के खर्च के लिए।

- ✓ कुछ चुनी हुई गतिविधियों के लिए आशा को भुगतान करने या ईनाम देने के लिए।
- ✓ ब्लीचिंग पाउडर व रोगाणु मुक्त करने के लिए रसायन की खरीद के लिए, जिनका इस्तेमाल गांव में आम जगह पर किया जाना है।
- ✓ इलाज के लिए एक से दूसरी जगह भेजे जाने पर हुए यात्रा खर्च के लिए।
- ✓ उपकेन्द्र की सफाई के लिए खासकर प्रसव के बाद सफाई के लिए।
- ✓ उपकेन्द्र में बार बार इस्तेमाल होने वाली वस्तुओं को खरीदने के लिए, जैसे- पट्टियां।
- ✓ वातावरण की सफाई हेतु मजदूरी देने के लिए जैसे रुके हुए पानी में मच्छरों का प्रजनन रोकने के लिए छिड़काव करवाना।

किन कार्यों के लिए मुक्तराशि का इस्तेमाल नहीं किया जा सकता?

- × तनख्वाह देने के लिए।
- × वाहन खरीदने के लिए।
- × ग्राम पंचायत के खर्चों के लिए।
- × बार बार होने वाले खर्चों के लिए।
- × इस राशि का इस्तेमाल किसी एक व्यक्ति के फायदे के लिए नहीं किया जा सकता हालांकि आपातकालीन स्थिति में अस्पताल/स्वास्थ्य केन्द्र तक जाने के खर्च को पूरा करने के लिए इसका इस्तेमाल किया जा सकता है।